



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۳/۲۶

سید عبدالله نادر

جنکو ته د تعلیم حق ورکړئ

او مشورې ومني

د دې اتو میاشتو په موده کې چې د طالبانو اسلامی امارت په نامه حکومت مینځ ته راغلی، ورځ تر بلې ورځې د مایوسی او ډیری د پریشانی کیسې د افغانستان څخه اورو، او دا نه یواځې له یوه ځایه او محل څخه خو عمومی داسې حالات روان دي، څرنگه چې د ډیرو کورنیو سره چې په داخل کې ټول دوستان او مونږه اړیکې نیولې اونیسو یې، هغوي د حالاتو نه سخته نا هیلي بنودلي، او د وضع او حالت څخه ډیره اندیښمن دي، دوی په دې اتو میاشتو کې دا واضحه وبنوده، چې دوي خپل حکومت په بین الاقوامی، اسلامی، او بشري قوانینو، په اساساتو، ټینګول نه غواړي، دوی غواړي چې په زور حکومت وکړي، او دلیل یې هم همدا دی چې، ټول افغانستان خلک پخوانی ملی بیرغ غواړي، او دوی خپل بیرغ ټینګ کړی، چې دا د اکثریت په خلاف یو کار دی، ټول غواړي چې جنبکي یا انجونې دي تعلیم وکړي، او دوي انجونې تحصیل او کار ته نه پریردی په داسې حال کې چې اکثریت خلک د انجونو د تعلیم پلوي دي، دې کې هم دوی خپله سر زوری ښايي او ورځ تر بلې د خلکو اندیښنه زیاتوی، په داسې حال کې چې د اتو میاشتو څخه زیات د طالبانو په حکومت اوبنتی دی، تر اوسه هیڅ هیواد دوی په رسمیت نه دی پیژندلي، حتی عربستان او پاکستان چې، د دوی تیر حکومت یې په رسمیت پیژندلی وو، دوی هم تر اوسه په رسمیت نه دی پیژندلی داخلي سیاست خو تر اوسه خراب دی، او خارجی پالیسي او سیاست هم ډیر خراب دی، په ډیرو مسائلو کې دوی د خپل هماغه سر زوری اړخ نیولی دی، ټوله دنیا او زموږ پوه خلک همدا لارښودنه ورته کوی او دوی د هیڅ چا نوری، چې دا بل اړخ د جهالت دی

د دوی د دا اعمال داسې ښکارندویي کوی چې دوی د ترهګرو سره نه اړیکې پری کول غواړي او نه یې پری کوی، دوی غواړي په دنیا باندی ځان په زوره په رسمیت وپیژني، دوی د هر څه د پاره د دې د پاره چې خپلې نا جایزې خبرې ته مشروعیت و بخشي، نو د دین او مذهب سپر مخي ته کړي، د نو روز او نوی کال ورځ هم چې د پخواه یو عنعوي رسم دی په دې کې هم دوی دلیل او دلایل وایي چې دا په مذهب کې منع ده، نو هماغه زما مخکینی خبره چې په هره مسئله کې دوی یو ځل د مذهب سر ور په غوټه کړي، او خپلې خبرې ته د دوی په تصور مشروعیت و بخشي، د ډیوه ده رادیو په اساس (د بشري حقوقو د څار سازمان د ناروی د کډوالو شورا او نورو نړی والو سازمانونو هم خپل غبرګونونه څر گند کړي، ملګرو ملتو، امریکي او نړی والو ټولني دا وروستی گام د نړی سره د شویو ژمنو نه سر غرونه او په شا کیدل بللي،) بیا هم د ښځو د حقوقو فعاله ملاله یوسفزی وایي چې: (نن یې یوه هیله درلوده، چې هغه افغانی انجونې چې ښوونځي ته ځي، بېرته به کورو ته نه لیږل کیږي، طالبانو په خپل ژمنو عمل نه دی کړی، دوی به اوس بیلې بیلې پلمی لټوي

چې انجونې له زده کړو راوگرځوي،) نو په دې توگه ټول همدا وایي: چې انجونو ته د تعلیم حق ورکړئ، که مونږه د نورو په شان یواځې د نیوکو لاره غوره کړو، او د وتلو لاره هم ونه ښایو، او یا پری هیڅ پوه نه شو، نو دا به ښه نه وي، نو ښه مشوره دا ده چې په ټوله نړی کې انجونې د تعلیم او زده کړې حق لري او تعلیم کوي، نو دوی باید ښځو ته د زده کړی او کار حق ورکړي، دوی به رسمیت پیژندني ته د دنیا له خوا یو څه نژدې شي، ملی بیرغ څرنگه چې ټول پخوانی ملی بیرغ غواړي، نو ملی بیرغ دې بیرته ځا پر ځای شي، خلکو ته د خپلو ملی ورځو د نمانځني وخت ورکړ شي، فکر کوم چې دا به دومره سخت کار هم نه وي خو په شرط د دې چې دوی ته یې بداران اجازه ورکړي، خو دوي به رسمیت پیژندني ته نژدې کړي، بل خپلو ژمنو ته د عفو عمومی په هکله ژمن پاتي شي، او هغه خود سره طایفه او ډله چې خود سرانه، د دوی په نوم زورونه کوی، او حالات نا امنه کوی،

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رایرلو مخکې په خیر و لولی

هغوي چې د امنیت په نوم بد امنی راوړي دا ډله دخپل صفوفو څخه لیری کړي ،د بنځو د کار کولو سره به نیم پیکر د ټولني په کار ولویږي ، د پرمختګ لارې به پراخي شي ،د بهر میشتو افغانانو سره خپلی اړیکې ټینګي کړي ، ، خبریالانو ته آزادی د بیان ورکړل شي ، خو بیا هم خپله خبره تکراروم ، که باداران یې اجازه ورکوي ،دا به یو څه د دوی اعتبارات زیات کړي ، ځکه د دوی سر زوری به په هر کار کې زمونږ خلک نا هیلي کړي ، او بل دوی باید خپل هغه خلک د سیاست لمړي صف ته مخکی کړي ، چې پوی خلک وي ، او سخنور وي ،بله موضوع دا چې دا میدیا وګوري چې د دوی په هکله څه ویل کیږي چې د هغی په اساس دوی خان کې اصلاحات راوړی ، تر اوسه خو داسي ښکاره شوي ، چې دوی دا میدیا او اخبارونه نه لولي ، ځکه بی حساب له لیکنې د دوی په هکله کیږي ، ځکه د دوی د څو تنو د مرکو څخه چې یې په میدیا کې کړې ، چې د دوي ځیني غړي په قزو قنور څهرو راغل د دوی د خبرو دا وا ضحه ښکاریده چې دوی د میدیا نه په کلی صورت بی خبره دي او یا ترلي استخباراتي کړی دوی ته دنده ورکړي ،چې دا و نه لولي ، او دوی د بهر نه بی خبره ساتل کیږي .نور څه د وئیلو به ډیر وي ،خو دومر وایم چې دوی باید د تیری دوری څخه عبرت اخیستی وای که دوی آزاد او مستقل خلک وای ، ځکه تیره دوره ډیر لوی عبرت د دوی د پاره وو او دی ،

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بني پازوالي د لیکوال په غاړه ده ، هيله من يو خپله لیکنه له رالیږلو مخکې په څیر و لولئ